

అందరి చూపు కారు వైపు

మానకొండూర్ నియోజకవర్గంలో అందరి చూపు కారుపైపే ఉన్నది. ఇప్పటికే వరుసగా రెండు సార్లు గెలిచి రికార్డు సృష్టించిన రసమయి బాలకిషన్ హ్యూటెక్ విజయం వైపు దూసుకెళ్తున్నారు. నియోజకవర్గంలోని బీఆర్ఎస్ శ్రేణులు కూడా ఆయన గెలుపు కోసం కృషి చేస్తున్నారు. మునుపెన్నడూ లేని విధంగా మానకొండూర్ను అభివృద్ధి చేసిన ఆయన గెలుపు నల్లరపై నడకే అన్న విధంగా మారింది. ప్రత్యర్థి పార్టీల అభ్యర్థులు బలహీనంగా ఉండడం కూడా రసమయికి కలిసి వస్తుందనే వాదనలు వినిపిస్తున్నాయి.

- కరీంనగర్, నవంబర్ 14 (నమస్తే తెలంగాణ)

- మానకొండూర్లో దూసుకుపోతున్న బీఆర్ఎస్
- హ్యూటెక్ చిశా రసమయి
- ప్రతిచోటా బ్రహ్మరథం పడుతున్న జనాలు
- గెలుపు భీమాతో కదులుతున్న బీఆర్ఎస్ శ్రేణులు

తెలంగాణ ఉద్యమంలో ధూం ధాం కార్యక్రమంతో తన మాటా, పాటలతో ప్రస్తుత బీఆర్ఎస్ అభ్యర్థి, ఎమ్మెల్యే రసమయి బాలకిషన్ మానకండ్ూర్ నియోజకవర్గ ప్రజలను ఆకట్టుకున్నారు. ప్రత్యేక రాష్ట్రం ఏర్పడిన తర్వాత జరిగిన మొదటి ఎన్నికల్లోనే అప్పటి ఉద్యమ నేత, ప్రస్తుత సీఎం కేసీఆర్ 2014 ఎన్నికల్లో రసమయి బాలకిషన్కు మానకొండూర్ టికెట్ కేటాయింది కళాకారుల పట్ల తనకున్న గౌరవాన్ని చాటుకున్నారు. ఆయన ఇచ్చిన అవకాశాన్ని అందిపుచ్చుకున్న రసమయి ఆ ఎన్నికల్లో అప్పటి కాంగ్రెస్ అభ్యర్థి ఆరెపల్లి మోహన్స్ పై ఘన విజయం సాధించారు. అంతే కాకుండా, నియోజకవర్గంలోని ప్రజలకు చేరువగా ఉండి నియోజకవర్గ అభివృద్ధికి కృషి చేస్తున్నారు. ప్రజల గుండెల్లో స్థిరమైన స్థానాన్ని సంపాదించుకున్న రసమయికి 2018లో కూడా కేసీఆర్ తిరిగి టికెట్ ఇచ్చారు. కేసీఆర్ ప్రోత్సాహంతో ఆయన చేసిన అభివృద్ధి పనుల కారణంగా రెండో సారి కూడా రసమయి ఘన విజయాన్ని సాధించారు. రెండు పర్యాయాలు ఎమ్మెల్యేగా ప్రాతినిధ్యం వహించిన రసమయి నియోజకవర్గాన్ని

శక్తి వంచన లేకుండా అభివృద్ధి చేసి చూపించారు.

అభివృద్ధి ఆయన మంత్రం

ప్రత్యర్థులు ఎన్ని ఆరోపణలు చేసినా, అడ్డంకులు కల్పించినా లెక్క చేయకుండా మానకొండూర్ నియోజకవర్గ అభివృద్ధి, ప్రజల సంక్షేమంపైనే రసమయి బాలకిషన్ దృష్టి పెట్టారు. రాష్ట్ర ప్రభుత్వం నుంచి ప్రత్యేకంగా నిధులు తెచ్చి నియోజకవర్గాన్ని అభివృద్ధి చేశారు. 2009లో ఎస్సీ రిజర్వేషన్ల గా ఏర్పడిన మానకొండూర్ నియోజకవర్గానికి మొదటిసారి కాంగ్రెస్ అభ్యర్థిగా ఆరెపల్లి మోహన్ ప్రాతినిధ్యం వహించారు. అప్పుడు ఆయన ప్రభుత్వ విప్ గా కూడా పని చేశారు. ఆయన హయాంలో అభివృద్ధికి నోచుకోని మానకొండూర్ను రసమయి బాలకిషన్ ఇప్పుడు అన్ని రంగాల్లో ముందు నిలిపారు. బీఆర్ఎస్ అధినేత, సీఎం కేసీఆర్ ఇచ్చిన అవకాశాన్ని ఆయన నియోజకవర్గ అభివృద్ధికి, ప్రజల సంక్షేమానికి పూర్తి స్థాయిలో వినియోగించుకున్నారు. అభివృద్ధి, సంక్షేమం మాత్రమే తన లక్ష్యమని ముందుకు సాగారు. మూడు జిల్లాల పరిధిలో ఉన్న నియోజకవర్గ ప్రజలను, నాయకులను ఏకతాటిపైకి తెచ్చి ముందుకు నడిపిస్తున్నారు. ప్రజల గుండెల్లో స్థిరపడిపోయిన రసమయిపై ప్రత్యర్థులు ఎన్ని ఎత్తులు వేసినా తిప్పి కొడుతూ ప్రజలు రెండుసార్లు ఆయన వైపు మొగ్గు చూపారు. ఈ ఎన్నికల్లో కూడా ఆయనకు సరితూగే అభ్యర్థి కనిపించడం లేదని నియోజకవర్గ ప్రజలు చెప్పుచుంటున్నారు. మళ్లీ రసమయికి పట్టం కట్టాలనే లక్ష్యంతో కనిపిస్తున్నారు.



ఎన్నికల ప్రచారంలో భాగంగా కందికట్టూర్లో మహిళలు, పార్టీ శ్రేణులతో మానకొండూర్ బీఆర్ఎస్ అభ్యర్థి, ఎమ్మెల్యే రసమయి బాలకిషన్

ఎన్నికలపై ప్రజల్లోకి ప్రత్యర్థులు

రసమయి బాలకిషన్ మొదటిసారి ఎమ్మెల్యేగా నిలబడినప్పటి నుంచి ఇప్పటి వరకు నిత్యం ప్రజల మధ్యనే గడుపుతున్నారు. కాంగ్రెస్, బీజేపీ నుంచి పోటీలో ఉన్న నాయకులకు ఇందుకు భిన్నంగా ఎన్నికలపై ప్రజలు గుర్తుకు వస్తున్నారనే వాదనలు వినిపిస్తున్నాయి. ప్రజల కష్టసుఖాల్లో పాలు పంచుకుని నిత్యం ప్రజల మధ్య ఉండే నాయకుడిగా రసమయికి పేరుంది. గతంలో ఏ ఎమ్మెల్యేను చూసినా ప్రభుత్వ లబ్ధిదారులను తమ వద్దకు పిలిపించుకుని ప్రయోజనాలు అందించే వారు. కానీ, రసమయి అందుకు భిన్నంగా కల్యాణలక్ష్మి, పాదమబారక్, సీఎంఆర్ఎఫ్ చెక్కులు, రైతుబీమా, గృహలక్ష్మి వంటి ప్రాసీడింగ్స్ అందించేందుకు రసమయి పొద్దుపొడుపు కార్యక్రమంతో ఆయా గ్రామాలకు వెళ్లి అందించడం ఆనవాయితీగా పెట్టుకున్నారు. ఇది ఇప్పుడు అతనికి కొండంత బలాన్ని అందిస్తోంది. ఓట్లపై కాకుండా ప్రజల ఇంటికి వెళ్లి చెక్కులు, ప్రాసీడింగ్లు అందించిన విషయాన్ని ఇప్పుడు ప్రజలు చెప్పుచుంటున్నారు. ఇంత మంచి సేవలు ఏ

దుస్తుచారాన్ని తిప్పి కొడుతూ..

రెండు పర్యాయాలు అంటే దశాబ్ద కాలంగా మానకొండూర్ నియోజకవర్గ ప్రజలకు తలలో నాలుకగా వ్యవహరిస్తున్న రసమయిపై ప్రతిపక్ష పార్టీల అభ్యర్థులు చేస్తున్న దుస్తుచారాన్ని బీఆర్ఎస్ శ్రేణులు తిప్పి కొడుతున్నాయి. ఆయన మరోసారి గెలుస్తున్నాడనే భయంతోనే ప్రత్యర్థులు లేని పోలి ఆరోపణలు చేస్తున్నారని పలువురు నాయకులు స్పష్టం చేస్తున్నారు. ప్యాకేజీల కోసం డిమాండ్ చేస్తున్న కొన్ని పత్రికలు అందుకు అంగీకరించిన పక్షంలో తప్పుడు కథనాలు రాసి తమ అత్యున్నతాన్ని దెబ్బతీయాలని చూస్తున్నారని, ఇలాంటి తాటాకు చప్పుళ్లకు భయపడేది లేదని బీఆర్ఎస్ నాయకులు స్పష్టం చేస్తున్నారు. ఇలాంటి కథనాలను నమ్మువద్దని ప్రజలకు విజ్ఞప్తి చేస్తున్నారు. మానకొండూర్లో హ్యూటెక్ విజయం సాధించేది రసమయి బాలకిషనే అనే విషయాన్ని వారు స్పష్టం చేస్తున్నారు.

నమస్తే తెలంగాణ
CLASSIFIED
WANTED
jobs
Apply Now!
★ రాష్ట్రవ్యాప్త గ్రూప్ (TS No. 1) Hyd. శ్రీమంతుల ఇండ్లో వ్యవసాయ/పెంపట్ల సేవకు, వంట/వంటి పని, బేరేకర్ కొరకు M/F వర్కర్లు కావాలి. పో+వ+తెం: 15-21 వేలు. ఏ తెలుగు 5 వేలు కనీసం. తెలంగాణ అంతటా వర్కర్లను మీ ఇంటికి పంపగలము. Ph: 9618802390, 9912611122.
NT-314452

కవ్వంపల్లి నోరు అదుపులో పెట్టుకో..

మానకొండూర్ రూరల్, నవంబర్ 14 : "కాంగ్రెస్ పార్టీ మానకొండూర్ అభ్యర్థి కవ్వంపల్లి సత్య నారాయణ నోరు జూరుతున్నాడు. కొంచెం అదుపులో పెట్టుకోవాలి. రాజకీయాలే జీవితం కాదు జీవితమే రాజకీయం కాదు..." అని రాష్ట్ర ప్రణాళికా సంఘం ఉపాధ్యక్షుడు బోంబయిన పల్లి వినోద్ కుమార్ హితవుపలికారు. మానకొండూర్ నియోజకవర్గం నుంచి రసమయి బాలకిషన్ మరోసారి ఎమ్మెల్యేగా భారీ మెజారిటీతో గెలుస్తాడని స్పష్టం చేశారు. ఈ మేరకు మంగళవారం మానకొండూర్ మండల కేంద్రంలో బీఆర్ఎస్ జిల్లా అధ్యక్షుడు సుడా చైర్మన్ జీవీ రామకృష్ణారావు ఆధ్వర్యంలో నిర్వహించిన విలేకరుల సమావేశంలో ఆయన మాట్లాడారు. బీజేపీకి రాజీనామా చేసి బీఆర్ఎస్

లో ఇటీవలే చేరిన దరువు ఎల్లన్న, గడ్డం నాగ రాజుకు ధన్యవాదాలు తెలిపారు. వారి సేవలను పార్టీకి, బీఆర్ఎస్ అభ్యర్థి డాక్టర్ రసమయి బాలకిషన్ గెలుపు కోసం వినియోగించుకుంటామన్నారు. బీఆర్ఎస్ పార్టీకి రోజు రోజుకూ ప్రజల నుంచి ఆదరణ భారీగా పెరుగుతుందని తెలిపారు. కాంగ్రెస్ చేతిలోకి తెలంగాణ రాష్ట్రం పోతే కుక్కలు చింపిన విస్తరి అవుతుందని ఆందోళన వ్యక్తం చేశారు. వ్యవసాయ బావుల వద్ద 10 హెక్టార్ల మోటార్లు ఉంటాయా?, వ్యవసాయానికి ఏ మోటార్లు పెడుతారో తెలియని రేపంత్ రెడ్డికి సామాజిక పరిస్థితి కూడా తెలియదని ఎద్దేవా చేశారు. కాంగ్రెస్ గెలిస్తే పాలా వద్దకు వెళ్లేందుకు టార్గెట్లైట్ పట్టుకొని వెళ్లే పరిస్థితి వస్తుందని

హెచ్చరించారు. దాదాపు 60 ఏండ్ల కాంగ్రెస్ హయాంలో ఒక్క ఎస్సారెస్సీ కడితే, తెలంగాణ చేచ్చిన కే 20 రిజర్వాయర్లు కట్టామని గుర్తు చేశారు. 35 మెడికల్ కాలేజీలు తీసుకొచ్చామని, 500 పడకల దవాఖానాలను నిర్మిస్తున్నట్లు తెలిపారు. కొవిడ్ లాంటి మహమ్మారి వస్తే కూడా రాష్ట్ర ప్రజలకు ఎలాంటి ఇబ్బందులూ కలుగకుండా అదునాతన పద్ధతిలో, మంచి నిష్పాతులైన వైద్యులు, నర్సులు, సిబ్బంది ఉండేలా దవాఖానాలు నిర్మిస్తున్నట్లు తెలిపారు. తెలంగాణలో ఇప్పటి యువతకు కర్వూ ఆనే పదమే తెలియదన్నారు. తెలంగాణ అంటేనే పచ్చదనమని, ఆర్థికంగా ఎదిగామని, ఇంకా చేయాల్సింది బాగా ఉందన్నారు. మన ఊరు-మన బడి కార్యక్రమాన్ని తీసుకొచ్చి

- రాజకీయాలే జీవితం కాదు
- జీవితమే రాజకీయం కాదు
- రాష్ట్ర ప్రణాళికా సంఘం ఉపాధ్యక్షుడు బోంబయిన పల్లి వినోద్ కుమార్ హితవు
- భారీ మెజారిటీతో రసమయి గెలుపు భాయమని స్పష్టం
- వ్యవసాయానికి ఏ మోటార్లు పెడుతారో తెలపాలి

విద్యను అభివృద్ధి చేస్తున్నామని, అందులో భాగంగానే విద్యార్థులకు బ్రేక్ ఫాస్టును అందిస్తున్నామని, త్వరలో అన్ని పాఠశాలలను సెమి రెసిడెన్షియల్ గా మార్చుతున్నట్లు వివరించారు. ఈ సమావేశంలో జిడ్పీసీ తాజాపల్లి శేఖర్ గౌడ్, సీనియర్ నాయకులు పదాల శంకరయ్య ఉన్నారు.

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరించుకోవలసిందిగా పాఠకులకు సూచించడమేనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిమాండ్ చేయవద్దు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ ప్రకటన ఇవ్వడం
4 రోజుల ప్రకటన కేవలం **200/- మాత్రమే**
ప్రతి ఎక్స్ట్రా లైన్ కి **50/- మాత్రమే**
3+1 స్కం
ప్రకటన విభాగం...
GST 5% వర్తించును
Cell: 91827 77571
91827 77194

ఒకరోజు ముందే అనుమతి తీసుకోవాలి

● కరీంనగర్ జిల్లా పోలీస్ అబ్జర్వర్స్ ఏ సతీకణేశ్ కెక్టర్, నవంబర్ 14 : అసెంబ్లీ సాధారణ ఎన్నికల్లో భాగంగా రాజకీయ పార్టీలు, ఎమ్మెల్యే అభ్యర్థులు ఎన్నికల ప్రచారం కోసం 24 గంటల ముందు అధికారుల నుంచి అనుమతులు విధిగా తీసుకోవాల్సిందేనని, కేంద్ర ఎన్నికల కరీంనగర్ జిల్లా పోలీస్ అబ్జర్వర్స్ ఏ సతీకణేశ్ స్పష్టం చేశారు. మంగళవారం కెక్టర్ సమావేశమంది రంలో జిల్లా ఎన్నికల అధికారి, సాధారణ, వ్యయ, పోలీస్ పరిశీలకులు, జిల్లాలోని పలు రాజకీయ పార్టీల ప్రతినిధులతో నిర్వహించిన సమావేశంలో ఆయన మాట్లాడారు. ఎన్నికల నిబంధనలు ఉల్లంఘించే వారిపై ఆయా సెగ్మెంట్ల రిటర్నింగ్ అధికారులకు గానీ, జిల్లా ఎన్నికల అధికారికి గానీ తెలపాలని సూచించారు. నిబంధనలు ఉల్లంఘించినట్లు గుర్తిస్తే అందుకు సంబంధించిన వీడియో, ఫోటోలు వాట్సాప్ ద్వారా లేదా సంక్షిప్త సందేశం రూపంలో హిందీ, ఇంగ్లీష్ లో పోలీస్ వ్యయ పరిశీలకులు ఏ సతీకణేశ్ (9455717500), సాధారణ పరిశీలకులు డాక్టర్ సీఆర్ ప్రసన్న (9846442277), ఎం రవికుమార్ (914837

4888), వ్యయ పరిశీలకులు శివశంకర్ (897707 3453), చిట్టె యోగేష్ షర్మ (89770 34510)కు తెలియజేయాలని సూచించారు. వచ్చిన ఫిర్యాదులను సత్య రమే పరిశీలించి చర్యలు తీసుకుంటామన్నారు. ఫిర్యాదు దారుల పేర్లు, వివరాలు గోప్యంగా ఉంచుతామని వెల్లడించారు. సర్వీసు ఓటర్లు, ఎన్నికల విధుల్లో పాల్గొనే ఉద్యోగులకు పోస్టల్ బ్యాలెట్ ద్వారా వారి ఓటు హక్కు వినియోగించుకునే సౌకర్యం కల్పిస్తున్నట్లు చెప్పారు. విడిశాల్లో విద్య, ఉద్యోగం కోసం వెళ్ళిన వారికి పోస్టల్ బ్యాలెట్ అవకాశం లేదని, పోలింగ్ రోజు నేరుగా వారి పోలింగ్ కేంద్రానికి వెళ్లి తమ ఓటు హక్కు వినియోగించుకోవాల్సి ఉంటుందన్నారు. జిల్లా ఎన్నికల అధికారి పమేలా సత్పతి మాట్లాడుతూ, జిల్లాలో ఎన్నికల నిబంధనలు ప్రతి ఒక్కరూ పాటించాల్సిందేనన్నారు. పార్టీల ప్రచారం అనుమతులు సువిధ పోర్టల్ ద్వారా ఆర్ఎఫ్ లకు రాతపూర్వకంగానే అందించవచ్చని స్పష్టం చేశారు. ఈ కార్యక్రమంలో పలు విభాగాలకు చెందిన పరిశీలకులు, రాజకీయ పార్టీల ప్రతినిధులు తదితరులు పాల్గొన్నారు.

సూక్ష్మ పరిశీలకుల పాత్ర కీలకం

● సాధారణ పరిశీలకుడు డాక్టర్ సీఆర్ ప్రసన్నకుమార్ కెక్టర్, నవంబర్ 14 : శాసన సభ ఎన్నికల నిర్వహణలో సూక్ష్మ పరిశీలకుల పాత్ర కీలకమని శాసనసభ ఎన్నికల సాధారణ పరిశీలకుడు డాక్టర్ సీఆర్ ప్రసన్నకుమార్ తెలిపారు. కెక్టర్ ఆడిటోరియంలో మంగళవారం నిర్వహించిన మైక్రో అబ్జర్వర్స్ శిక్షణ శిబిరంలో పాల్గొన్నారు. ఈ సందర్భంగా ఆయన మాట్లాడుతూ, ఈనెల 30న జరుగబోయే అసెంబ్లీ సాధారణ ఎన్నికలు స్వేచ్ఛగా, నిష్పక్షపాతంగా జరిగేలా నిర్వహించాలని సూచించారు. మైక్రో అబ్జర్వర్లకు కేటాయించిన పోలింగ్ కేంద్రంలోని ప్రతి అంశాన్ని నిశితంగా పరిశీలించాలన్నారు. సూక్ష్మపరిశీలకులు పోలింగ్ సిబ్బందితో స్నేహపూర్వకంగా వ్యవహరించాలని, అవసరమైన మేరకు పోలింగ్ బృందానికి తగిన సలహాలు, సూచనలు చేయవచ్చన్నారు. పోలింగ్ ఆంధ్రం నుంచి ముగిసేవరకు జరిగిన సంఘటనలన్నీ ఎప్పటికప్పుడు ఆయా నియోజకవర్గాల జనరల్ అబ్జర్వర్లకు తెలియజేయాలని సూచించారు. ఓటింగ్ అనంతరం ఓటరు తన ఓటు ఎవరికి వేశాననే రహస్యాన్ని బయటపెట్టుకుండా చూడాలని, వారికి కేటాయించిన క్రిటికల్ పోలింగ్ కేంద్రంలో వసతులు ఉండేలా చూడాలని వెల్లడించారు. జిల్లా ఎన్నికల అధికారి పమేలా సత్పతి మాట్లాడుతూ, మైక్రో అబ్జర్వర్ల పోలింగ్ కేంద్రానికి కళ్లు, చెవుల వంటి వారని, గతంలో జరిగిన హింసాత్మక సంఘటనలు, బెదిరింపులకు పాల్పడటం, నిర్దిష్ట అభ్యర్థికి అనుకూలంగా అసాధారణంగా అధిక ఓటింగ్ జరగటం.. మొదలైన వాటి ఆధారంగా క్రిటికల్ పోలింగ్ కేంద్రాలు గుర్తిస్తున్నట్లు తెలిపారు. పోలింగ్ కేంద్రాల వద్ద మైక్రో అబ్జర్వర్లు, వెబ్ కాన్ఫింగ్, వీడియో గ్రఫీ, స్టిల్ ఫోటో గ్రఫీ, తదితర వాటిపై చర్యలు తీసుకోవాల్సి ఉంటుందని స్పష్టం చేశారు. కార్యక్రమంలో నోడల్ అధికారులు చదవూపతి, సదానందం, ఎల్ డీఎం ఆంజనేయులు పాల్గొన్నారు.